



**QORTI CIVILI  
PRIM' AWLA**

**ONOR. IMHALLEF  
ANNA FELICE**

Seduta tat-18 ta' Novembru, 2010

Citazzjoni Numru. 910/2006

**Ragonesi & Company Limited (C-24740) f'isimha  
proprju u ghan-nom tal-kumpanija estera Fulgor SA  
tal-Grecja**

**vs**

**1. Korporazzjoni Enemalta;  
2. Id-Direttur tal-Kuntratti; u  
3. Associated Supplies Limited (C-2891) in  
rapprezentanza tal-kumpanija estera Power Cables  
Malaysia Sdn Bhd.**

Il-Qorti:

Rat ir-rikors tas-socjeta' Ragonesi & Company Limited f'isimha proprju u ghan-nom tal-estera Fulgor SA tal-Grecja fejn din, wara li ppremettiet illi:

Kopja Informali ta' Sentenza

Il-kumpanija rikorrenti Ragonesi & Company Limited hija r-rapprezentant lokali tal-kumpanija Fulgor SA tal-Grecja li fost prodotti ohra timmanifattura cables tal-elettriku.

Fis-sena 2004, l-intimata Korporazzjoni Enemalta harget sejha ghall-offerti E/T/T/PC3/33/2004, "Period Contract for 11kV paper insulated cables", li minhabba l-valur tieghu ai termini tar-regolamenti vigenti dak iz-zmien inhareg skond is-sistema tat-tlett pakketti;

Minn erba' offerenti, kemm ir-rikorrenti *pro et noe* u kemm l-intimata Associated Supplies Limited ghan-nom ta' Power Cables Malaysia kkwalifikaw mil-lat tekniku u ghalhekk kien l-ahhar pakkett li kien jikkontjeni l-prezz li kellu jholl u jorbot lil min kellu jinghata t-tender.

Il-prezzijiet tal-offerenti gew pubblikati fil-5 ta' Awissu 2004 u minn kalkoli li saru kien jidher li kienet ir-rikorrenti li kellha l-ahjar prezz ghaliex, ghalkemm, Associated Supplies Limited *noe* kellha prezz prima facie favorevoli, minhabba li kienet qed toffri prodott Asjatiku, kellha thallas tlieta punt sebgha fil-mija [3.7%] dazju fuq il-prezz offrut b'hekk li l-offerta taghha kienet oghla minn dik tar-rikorrenti *pro et noe*;

Cioe', nonostante, fil-31 ta' Jannar 2005, l-intimat Direttur tal-Kuntratti irrakomanda li l-kuntratt jinghata lill-intimata Associated Supplies Limited *nomine* (Dok. A).

Meta r-rikorrenti *pro et noe* talbet ragunijiet ghaliex ittiehdet din id-decizjoni, l-intimata Korporazzjoni Enemalta wiegbet bil-miktub (Dok. B) li waqt li l-offerta tal-intimata kienet varjabbli, dik tal-intimata Associated Supplies Limited *noe* kienet fissa u li din ta' l-ahhar kienet se ggib certifikat ta' ezenzjoni mid-dazju, dokument imsejjah GSP Form A.

Iffaccjata b'din l-informazzjoni, ir-rikorrenti *pro et noe* ma appellatx minn din id-decizjoni tal-ghotja tat-tender.

Fil-25 ta' April 2006, il-Korporazzjoni Enemalta harget sejha ghal tender iehor simili ghal dak fuq citat u sabiex

jigu evitati sorprizi r-rikorrenti *pro et noe* talbitha tispjega kif kienu se jigu ikkalkulati l-prezzijiet u jekk Associated Supplies Limited *noe* kinitx ipprovdiet ic-certifikat ta' ezenzjoni GSP Form A fit-tender precedenti fuq citat (Dok. D);

Il-protestata Korporazzjoni Enemalta wiegbet li Associated Supplies Limited *noe* kienet irhas u kellha f'idejha wegħda li kwalunkwe dazju li kellu jithallas kellu jigi rifuz u dana skond formola fl-istess tender FORM 13, madanakollu ma saret ebda referenza għac-certifikat GSP Form A (Dok. E);

F'din il-formola hemm imnizzel car li wiehed irid jiddikjara permezz ta' marka f'kaxxa fl-istess formola li jekk il-Korporazzjoni Enemalta jkollha thallas id-dazju fuq l-importazzjoni tal-cable għaliex ma jigix ipprovdut c-certifikat Euro 1, dan ikollu jigi rifuz mill-offerent. Huwa car mill-istess formola, li jekk din il-kaxxa ma tigix ingassata d-dazju jizdied mal-prezz li jkun offrut meta jkun qed isir il-kalkolu tal-prezzijiet.

Ir-rikorrenti talbet permezz ta' ittri tal-10 u 11 ta' April 2006 li l-protestata Korporazzjoni Enemalta tikkonferma li fil-fatt Associated Supplies Limited *noe* kienet harget il-formola GSP Form A mal-konsenja precedenti u sabiex jispjegaw kif kienu waslu għall-valuri tal-offerenti (Dok. F u G).

Fl-ahhar irrizulta li fit-tender E/T/T/PC3/33/2004, "Period Contract for 11kV paper insulated cables", Associated Supplies Limited *noe* ma kinitx ingassat il-kaxxa li tikkonferma li setghu jipprovdut certifikat Euro 1, (Dok. 1) u għalhekk f'April 2006 gie zvelat li l-kumpanija protestata Associated Supplies Limited għan-nom ta' Power Cables tal-Malaysia kienet oghla mill-kumpanija rikorrenti u għalhekk qatt ma messha nghatat it-tender fuq citat.

Minhabba din l-irregolarita', ir-rikorrenti *pro et noe* soffriet danni f'telf ta' kummissjoni u profitti waqt li l-Korporazzjoni Enemalta għal ragunijiet injoti għar-rikorrenti *pro et noe*, bi flus pubblici għazlet offerta li kienet oghla u

Kopja Informali ta' Sentenza

sussegwentement taw informazzjoni hazina u qarrieqa sabiex tinheba l-verita'.

Il-fatti msemija gew dedotti fi protest kontra l-intimati li gie pprezentat nhar il-5 ta' Lulju 2006, li permezz tieghu l-intimati gew interpellati jaddivjenu ghal-likwidazzjoni u hlas ta' danni sofferti mir-rikorrenti *pro et noe*. Madanakollu, l-intimati mhux talli ghadhom inadempjenti imma talli lanqas biss ipprezentaw risposta ghall-protest imsemmi.

Talbu r-rikorrenti jghidu ghaliex din l-Onorabli Qorti joghghobha:

Tiddikjara li l-intimati Direttur tal-Kuntratti u Korporazzjoni Enemalta wettqu irregolaritajiet fil-procedura segwita ghall-ghoti tat-tender E/T/T/PC3/33/2004, "Period Contract for 11kV paper insulated cables", u li ghalhekk l-intimata Associated Supplies Limited (C-2891) *nomine* ma kellhiex tinghata l-kuntratt relattiv;

Bl-ispejjez, inkluzi dawk tal-protest gudizzjarju Numru 280/06 tal-5 ta' Lulju 2006, kontra l-intimati li huma minn issa ngunti ghas-subizzjoni u b'rizerva ghad-dritt tar-rikorrenti *proprio et nomine* li tipprocedi ghad-danni konsistenti f'telf ta' kummissjoni u profitti.

Rat ir-risposta tal-korporazzjoni Enemalta fejn din eccepiet illi:

Preliminarjament u minghajr pregudizzju fil-mertu, ir-rikorrenti ghandu jgib prova li huwa gie awtorizzat sabiex jistitwixxi dawn il-proceduri in rappresentanza tal-kumpanija estera Fulgor SA;

Ukoll preliminarjament, l-azzjoni tar-rikorrenti ghandha tigi michuda ai termini tas-sub-artikoli (3) u (4) tal-artikoli 469 A tal-Kap. 12 tal-Ligijiet ta' Malta;

Minghajr pregudizzju ghas-suespost u fil-mertu t-talba tar-rikorrenti ghandha tigi michuda stante illi l-ghazla saret ai termini tat-tender in kwistjoni, tal-ligijiet u r-regolamenti

Kopja Informali ta' Sentenza

vigenti u fl-aqwa interess finanzjarju pubbliku billi fil-fatt l-offerta maghzula kienet l-aktar offerta baxxa kif ser jigi ppruvat waqt it-trattazzjoni tal-kawza.

Rat ir-risposta ta' Associated Supplies Limited in rapprezentanza tal-kumpanija estera Power Cables Malaysia Sdn Bhd fejn din eccepjet illi:

In linea preliminari, is-socjeta' Associated Supplies Limited nomine ma hijiex il-legittima kontradittrici ghat-talba rikorrenti, u ghalhekk titlob illi tigi liberata mill-osservanza tal-gudizzju f'din l-istanza, stante illi l-istess socjeta' esponenti qatt ma kellha ebda relazzjoni jew ness guridiku mas-socjetajiet rikorrenti, oltre li l-premessi u t-talbiet rikorrenti huma evidentement diretti unikament kontra l-intimati l-ohra kollha f'din l-istanza;

Minghajr pregudizzju ghas-suespost u in linea preliminari ukoll, it-talbiet rikorrenti huma f'kull kaz preskritti, oltre li bl-istess trapass taz-zmien, is-socjetajiet rikorrenti ddekadew mid-dritt pretiz minnhom li jmexxu bl-azzjoni odjerna, skond il-ligi;

Minghajr pregudizzju ghal dak kollu hawn fuq espost, u fuq il-meritu, it-talba rikorrenti hija infondata fil-fatt u fid-dritt u ghalhekk timmerita illi tigi respinta, bl-ispejjez kontra l-istess socjetajiet rikorrenti, billi l-istess talba rikorrenti hija bbazata unikament fuq il-premessa falza u inveritjiera illi s-socjeta' esponenti "*kienet oghla mill-kumpanija rikorrenti u ghalhekk qatt ma messha nghatat it-tender ... citat*". Fil-fatt, kuntrarjament ghal dak allegat mis-socjetajiet rikorrenti, l-offerta' maghmula mis-socjeta' esponenti, apparti li kienet wahda fissa, kienet ukoll irhas minn dik tas-socjetajiet rikorrenti. Dan qed jinghad billi d-dazju ta' 3.7% imsemmi fil-premessi rikorrenti ma huwiex, kif allegat mis-socjetajiet rikorrenti, qed jigi mizjud mal-prezz offrut mis-socjeta' esponenti, anzi qieghed jitnaqqas mil-istess prezz f'dawk ic-cirkostanzi fejn is-socjeta' esponenti ma ggibx ic-certifikat ta' ezenzjoni mid-dazju.

Apparti hekk, jigi rilevat ukoll illi, kif jirrizulta mid-Dokument 'B' anness mar-rikors promotorju, tirrizulta

Kopja Informali ta' Sentenza

raguni ohra ghalfejn il-Korporazzjoni intimata qieset illi l-offerta' tas-socjeta' esponenti kienet orhos, u cioe' illi l-prezz offrut mis-socjetajiet rikorrenti, kien wiehed varjabbli, li jizdied b'5% kull sena. Minn kull angolu li thares lejha, ghalhekk, l-azzjoni rikorrenti ghandha tirrizulta totalment frivola u vessatorja.

Rat ir-risposta tad-Direttur tal-Kuntratti fejn dan qal illi:

It-talba tas-socjeta' attrici hija preskritta stante l-iskadenza tas-sitt xhur ai termini tal-artikolu 469A tal-Kap. 12 tal-Ligijiet ta' Malta.

Subordinament u bla pregudizzju ghas-suespost, fil-mertu, it-talba tas-socjeta' attrici hija infondata fid-dritt stante illi s-socjeta' attrici setghet facilment ressqet l-ilmenti taghha permezz ta' appell quddiem il-Public Contracts Appeals Board ai termini tal-artikolu 82(3) tal-L.N. 177 tal-2005;

Subordinament u bla pregudizzju ghas-suespost, it-talba attrici fil-konfront tal-intimat, hija fil-mertu nfondata kemm fil-fatt kif ukoll fid-dritt stante illi d-Direttur tal-Kuntratti ma wettaq ebda irregolarita' fil-procedura segwita fl-ghoti tat-tender mertu ta' dina l-kawza. Il-General Contracts Committee approva r-rikkomandazzjoni mressqa mis-socjeta' intimata Korporazzjoni Enemalta ghall-ghoti tat-tender lis-socjeta' Associated Supplies Limited stante illi kienet l-orhos offerta'.

Rat id-dokumenti esibiti.

Semghet ix-xhieda prodotti.

Rat in-noti ta' sottomissjonijiet tal-partijiet.

Rat il-verbal tas-seduta tad-19 ta' Novembru 2008, li permezz tieghu, il-partijiet qablu li l-Qorti ghandha tghaddi biex tiddeciedi l-eccezzjonijiet preliminari.

Ikkunsidrat illi l-fatti li originarjament taw lok ghal din il-vertenza kienu jirrigwardaw is-sejha ghall-offerti Nru.

E/T/T/PC3/33/2004 Period Contract of 11 kV paper insulated cables. Is-socjeta' rikorrenti kienet wahda mill-offerenti li, pero' ma ntghazlitx. Issa istitwiet dawn il-proceduri u qed titlob lill-Qorti tiddikjara li fl-ghoti tat-tender, l-intimati Direttur tal-kuntratti u l-Korporazzjoni Enemalta wettqu irregolaritajiet. L-intimati kollha ressqu eccezzjonijiet ta' natura preliminari u huma dawn l-eccezzjonijiet li qed tiddisponi minnhom din il-Qorti illum.

Il-Qorti tibda biex tiskarta l-ewwel eccezzjoni tal-Korporazzjoni Enemalta li tirrigwarda l-awtorizzazzjoni tas-socjeta' rikorrenti biex tirrapprezenta lis-socjeta' estera Fulgor SA. F'dan il-kuntest, il-Qorti tistrieħ fuq dak dikjarat minn Roberto Ragonesi fl-affidavit tieghu, kif dejjem intwera bic-car fil-korrispondenza mal-korporazzjoni Enemalta, fatt dan tar-rapprezentanza li qatt ma gie kontestat bl-ebda mod la tul dawn is-snin u lanqas waqt il-proceduri odjerni ma kien hemm insistenza fuqu.

Is-socjeta' Associated Supplies Limited imbaghad teccepixxi illi hija ma jmisshix giet imharrka ghaliex m'hijiex legittima kontradittrici. Jirrizulta lil din il-Qorti illi Associated Supplies Limited kienet kompetitur tar-rikorrenti fit-tender li dwaru qed issir l-allegazzjoni ta' irregolarita'. Il-Qorti tqis li, ghalkemm huwa minnu li m'hijiex qed tintalab mir-rikorrenti xi ordni specifika fil-konfront taghha, ma tistax titqies b'dana kollu li m'ghandhiex interess guridiku fil-vertenza. It-talba tar-rikorrenti testwalment tinkludi "li ghalhekk l-intimata Associated Supplies Limited nomine ma kellhiex tinghata l-kuntratt relattiv".

Ghalhekk, il-Qorti ma taqbilx illi s-socjeta' intimata ASL, ma setghet qatt titqies bhala estranea ghall-kwistjoni kollha.

Kif qalet il-Qorti fil-kawza "Agius vs Borg" (deciza mill-Qorti Prim' Awla fit-28 ta' Marzu 2003), il-konvenut seta' "jipprovoka decizjoni, fil-limiti tal-azzjoni, li tistabbilixxi certi fatti u drittijiet favorevoli jew kuntrarji ghalih, bla ma jigi liberat jew kundannat".

Ghalkemm, f'dawn il-proceduri m'huwiex qed jintalab it-thassir tal-kuntratt in kwistjoni, il-Qorti bl-ebda mod ma tista' tqis li l-istess ASL m'għandhiex interess meta qed tintalab dikjarazzjoni ta' irregolarita' fi proceduri li, finalment, kienet hi li gawdjet minnhom. Il-htiega tal-integrita' tal-gudizzju titlob li ASL tkun parti fil-proceduri u tiddefendi ruhha. Ghaldaqstant, din l-eccezzjoni ukoll qed tigi michuda.

It-tlett intimati lkoll jeccepixxu l-preskrizzjoni. Biex il-Qorti tghaddi biex tikkonsidra din l-eccezzjoni jehtieg l-ewwel jigi stabbilit jekk il-proceduri odjerni humiex essenzjalment dawk li jipprovdi ghalihom l-Art. 469A tal-Kap. 12 tal-Ligijiet ta' Malta, li testwalment jghid hekk fis-subinciz:

(1) "Hlief hekk kif provdut mod iehor bil-ligi, il-Qrati tal-Gustizzja ta' kompetenza Civili għandhom gurdizzjoni biex jistharrgu l-validita' ta' xi eghmil amministrattiv jew li jiddikjaraw dak l-eghmil null, invalidu jew minghajr effett".

L-iskop ta' dan il-provvediment m'huwiex fil-fehma ta' din il-Qorti, għalhekk, limitat għal talba ta' dikjarazzjoni ta' nullita' ta' eghmil amministrattiv. Il-ligi tagħti rimedju ta' stharrig esklussivament, għalhekk l-uzu tal-kelma "jew" li timplika l-alternattiva ta' zewg rimedji. Id-dikjarazzjoni ta' irregolarita' li qed tintalab minn din il-Qorti timporta essenzjalment l-istharrig provdut għalih bl-Art. 469A.

Galadarba, għalhekk, gie stabbilit illi l-azzjoni hija wahda taht l-imsemmi Art. 469A, japplika t-terminu li jipprovdi għalih l-Art. 469A(3) li testwalment jaqra hekk:

"Kawza biex twaqqaq' eghmil amministrattiv taht is-subartikolu (1)(b) għandha ssir fi zmien sitt xhur minn meta min ikollu interess isir jaf jew seta' jsir, jaf, skond liema jigi l-ewwel, b'dak l-eghmil amministrattiv".

Jibda biex jinghad illi l-perjodu ta' sitt xhur li jipprovdi għalih l-imsemmi subinciz huwa wiehed ta' dekadenza.

Ir-rizultat tas-sejha għall-offerti E/T/T/PC3/33/04 gie publikat fit-22 ta' April 2004 (Dok. a fol 7 tal-process).



Fuq talba tas-socjeta rikorrenti, Godfrey Camilleri, procurement Executive tal-Korporazzjoni Enemalta informa lil Roberto Ragonesi bir-ragunijiet li ghalihom rebhet it-tender Power Cables Limited u mhux Fulgor, is-socjeta' rapprezentata minn Ragonesi. Ir-ragunijiet li nghatawllhom dakinhar kienu li l-prezz tar-rebbieh tat-tender kien wiehed fiss kif ukoll li l-prodott kien ser ikun akkumpanjat minn GSP form A certificate li kien jirrendih ezenti mid-dazju (ara fol. 9 tal-process). Ir-rikorrenti jidhru li accettaw, sa dak il-mument, dik l-ispjegazzjoni ghat-telfa taghhom. Roberto Ragonesi jixhed hekk:

“In vista ta' din l-ispjegazzjoni li wara irrizulta li kienet zbaljata jekk mhux addirittura qarrieqa, ir-rikorrenti la hadet passi quddiem il-Qrati u lanqas quddiem il-Public Contracts Appeals Board”.

Sussegwentement, fil-kuntest ta' proceduri ta' tender iehor xi zmien wara, ir-rikorrenti, fl-10 ta' April 2006, talbu lill-Procurement Officer jekk fil-fatt Power Cables Malaysia kinitx gabet l-ezenzjoni mehtiega u dan bil-ghan li jikkalkolaw sew l-offerta taghhom ghat-tieni tender (ara dokumenti a fol. 12 u 13 tal-process).

Kien biss fir-risposta datata 12 ta' April 2006 (fol. 14 tal-process) li waslet l-informazzjoni li ma ngabitx l-ezenzjoni mit-taxxa li kienet irrendiet l-offerta favorevoli. Dawn il-fatti ma gewx kontradetti bl-ebda mod mill-intimati.

Godfrey Camilleri, procurement executive tal-Korporazzjoni Enemalta xehed hekk:

“Ghalhekk jien niddikjara illi r-rikorrenti Roberto Ragonesi setgha sar jaf bil-fatti li huwa jilmenta minnhom immedjatament meta dawn sehew kieku hu baqa' jsegwihom;

Ghaldaqstant, filwaqt illi ma nistax neskludi l-fatt illi s-sur Ragonesi sar jaf bil-fatti permezz tal-ittra tieghi tat-12 ta' April 2006, nikkonferma li kieku segwa l-vicenda u staqsina u seta' jkun jaf ferm qabel u cioe' meta avverraw ruhhom il-fatti li minnhom hu jilmenta”.

Din il-Qorti ma tistax taccetta li r-rikorrenti seta' sar jaf bil-fatti qabel; lanqas ma tqis accettabbli dak dikjarat minn William Decelis, mill-korporazzjoni Enemalta illi:

“Ta' min ighid illi l-attur Ragonesi huwa ferm intiz fil-proceduri tat-tendering tal-Korporazzjoni billi hu sikwit jipprezenta tenders u f'hafna kazi rebah tenders ta' forniture jew servizzi”.

Il-Qorti tqis illi r-rikorrenti irnexxielu jipprova li l-informazzjoni li kien qed jitlob u jottjeni kienet addirittura zbaljata. Fil-fatt l-istess Decelis fl-affidavit tieghu jikkonferma:

“Fil-fatt, it-Tenderer Nru. 4 ikkonferma li se jipprovdi c-certifikat mehmuz u l-offerta' inghatat lilu peress li rrizulta li l-offerta' tieghu kienet l-irhas wahda.

Huwa maghruf li wara li Tenderer Nru. 4 inghata l-ordni, dan naqas li jipprovdi c-certifikat rikjest ghall-ezenzjoni mid-dazju, izda dan l-ammont gie mnaqqas mill-pagamenti dovuti lilu u ghaldaqstant il-Korporazzjoni hallset l-ammont dovut skond l-offerta' u ma hallset xejn aktar minn dak dovut”.

Is-socjeta' rikorrenti ma kinitx taf il-fatti u lanqas setghet tkun tafhom qabel il-komunikazzjoni tat-12 ta' April 2006. Il-Qorti ma tistax ma tqisx hawnhekk ir-riluttanza kbira tal-intimati li jipprezentaw l-inkartament dwar it-tender fil-Qorti. Kellha tkun il-Qorti li tordnalhom jaghmlu dan. Inverosimili, ghalhekk, l-asserzjoni taghhom li s-socjeta' setghet issir taf kollox meta lanqas il-Qorti ma saret taf kollox facilment.

Ghalhekk il-Qorti tichad l-eccezzjoni ta' preskrizzjoni.

Finalment, il-Qorti qed tikkonsidra ukoll l-eccezzjoni tad-Direttur tal-Kuntratti u tal-Korporazzjoni Enemalta li r-rikorrenti seta' ipprevalixxa ruhu mid-dritt ta' appell lill-Public Contracts Appeals Board ai termini tal-Avviz Legali 177 tal-2005. Din l-eccezzjoni ukoll qed tigi michuda mill-

Qorti. Il-Qorti filwaqt li tirreferi ghal dak li ntqal aktar 'il fuq, itteni li, jirrizulta illi, meta nghata t-tender de quo, ir-ragunijiet li nghataw kienu l-prezz fiss u l-ezenzjoni mid-dazju (ara dokument a fol. 9 tal-process). F'dak l-istadju ma jidhirx li kellha raguni tappella s-socjeta' rikorrenti. Kif jixhed Roberto Ragonesi:

“Barra minn hekk, kif ga spjegajt fid-dikjarazzjoni tieghi fir-rikors guramentat, nixtieq intenni li kien biss wara ittri ta' l-10 u l-11 t'April 2006, illi fl-ahhar gie zvelat illi l-offerta' tal-kumpanija Associated Supplies Limited *nomine* kienet oghla minn dik tal-kumpanija rikorrenti. Sa dik id-data, l-informazzjoni moghtija lir-rikorrenti mill-intimata Korporazzjoni Enemalta kienet illi l-offerta' tal-konvenuta *nomine* intghazlet ghax kienet fissa u ghax din il-kumpanija kienet se ggib certifikat ta' ezenzjoni mid-dazju. In vista ta' din l-ispjegazzjoni li wara rrizulta li kienet zbaljata jekk mhux addirittura qarrieqa, ir-rikorrenti la hadet passi quddiem il-Qrati u lanqas quddiem il-Public Contracts Appeals Board. Ovvjament, wara li nkixef il-Power Cables tal-Malaysia qatt ma messha nghatat it-tender, ir-rikorrenti fittxet rimedju, l-ewwel permezz ta' protest tal-5 ta' Lulju 2006, u mbaghad permezz ta' din il-kawza”.

Is-socjeta' rikorrenti sa dakinhar ma kellhiex ghad raguni tahseb li r-ragunijiet li kienet qed tinghata kienu b'xi mod skorretti. Fuq kollox lanqas ma gie b'xi mod kontradett li d-decizjoni tat-22 ta' Dicembru 2004 giet fil-fatt komunikata lir-rikorrenti bhala parti interessata fil-31 ta' Jannar 2005, kif jidher mill-kopja esibita mill-istess rikorrenti a fol. 7 tal-process u li, in segwitu taghha, l-ghada stess, bdiet il-korrispondenza mir-rikorrenti lill-Korporazzjoni Enemalta.

Ghal dawn ir-ragunijiet, il-Qorti taqta' u tiddeciedi billi tichad l-ewwel zewg eccezzjonijiet tal-Korporazzjoni Enemalta, l-ewwel zewg eccezzjonijiet tad-Direttur tal-Kuntratti u l-ewwel zewg eccezzjonijiet tas-socjeta' Associated Supplies Limited (C 2891), u tordna l-kontinwazzjoni tas-smiegh tal-kawza fuq il-mertu.

Kopja Informali ta' Sentenza

L-ispejjez relatati ma' din id-decizjoni jithallsu mill-konvenuti.

**< Sentenza Finali >**

-----TMIEM-----